

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| *śrīraṅganāthapādukāśahasram* ||

|| *bimbapratibimbapaddhatiḥ ekaviṃśī* ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ *bimbapratibimbapaddhatīḥ ekaviṃśī* ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

śaureḥ śuddhāntanārīṇāṃ vihāramaṇidarpaṇam |
prasatteriva saṃsthānaṃ padatrāṇamupāśmahe ॥ 21.1 ॥

kamalāpatipāduke ! kadācid
vihagendrastvayi bimbīto vibhātī |
savilāsagate 'pi raṅgabhartuḥ
nījamātmānamivopadhātukāmaḥ ॥ 21.2 ॥

maṇipaṅktiṣu te diśāmadhīśāḥ
pratibimbāni nījāni vīkṣamāṇāḥ |
abhiyanti mukundapāduke ! tvāṃ
adhikārāntarasṛṣṭīśaṅkayeva ॥ 21.3 ॥

maṇimaṇḍīśatena bimbītena
praṇatānāṃ paritaḥ surāsurāṇām |
murabhinmaṇipāduke ! mahimnā
yugapatteṣu samarpiteva bhāsi ॥ 21.4 ॥

upanītamupāyanaṃ surendraiḥ
pratibimbacchalatastvayi praviṣṭam |
svayameva kila prasādabhūmnā
pratigrhṇāsi mukundapāduke ! tvam ॥ 21.5 ॥

raṅgeśvarasya navapallavalobhanīyau
pādaḥ kathannu kaṭhinā svayamudvaheyam |

ityākalayya niyatam maṇipāduke ! tvam
padmāstaram vahasī tatpratibimbakṣāt || 21.6 ||

pādārpaṇāt prathamato haridaśmaramye
madhye tava pratiphalanmaṇipādarakṣe ! |
manyē nidarśayati raṅgapatiryugānte
nyagrodhapatraśayitam nijameva rūpam || 21.7 ||

yātrāvasānamadhigacchati raṅganāthe
viśrāṇayasyanupadam maṇipāduke ! tvam |
prāyaḥ prayāṇasamaye pratibimbitānām
tīrthāvagāhamaparam tridaśeśvarāṇām || 21.8 ||

uccāvaceṣu tava ratnagaṇeṣu mātah !
vedhāḥ prayāṇasamaye pratibimbitāṅgaḥ |
āśaṅkate murabhido maṇipāduke ! tvām
āgāmikalpakamalāsanapaṅktigarbhām || 21.9 ||

ālolarāśminiyatām maṇipāduke ! tvām
āruhya sañcarati raṅgapatau salīlam |
antaḥpureṣu yugapatsudṛśo bhajante
dolādhirohaṇarasam tvayi bimbitāṅgyaḥ || 21.10 ||

kāleṣu rāghavapadāvani ! bhaktinamraḥ
kāryāṇi devi ! bharato vinivedayamste |
tvadratnabimbitatayā'pi muhuḥ svakīyām
rājāsanasthitimavekṣya bhṛśam lalajje || 21.11 ||

pratyāgate vijayini prathame raghūṇām
vinyasyati tvayi padam maṇipādarakṣe ! |
ratnaughabimbitaniśācaravānarām tvām
pūrvakṣaṇasthamiva puṣpakamanvapaśyan || 21.12 ||

vaiyākulīm śamayitum jagato vahantya
 rakṣādhurām raghudhurandharapādarakṣe !
 prājyaṃ yaśaḥ pracuracāmarabimbalakṣāt
 prāyastvayā kabalitaṃ pratibhūpatīnām || 21.13 ||

pratidiśamupayāte devi ! yātrotsavārthaṃ
 tvayi viharāṇakāle bimbite jīvaloke |
 vahasi maṇigaṇaistvaṃ pāduke ! raṅgabhartuḥ
 kabalitasakalārthāṃ kāñcidanyāmavasthām || 21.14 ||

bhagavati garuḍasthe vāhanasthāḥ surendrāḥ
 tvayi vinihitapāde bhūmimēvāśrayanti |
 tadapi caraṇarakṣe ! ratnajāle tvadīye
 pratiphalitani jāṅgāstulyavāhā bhavanti || 21.15 ||

svacchākārām surayuvatayaḥ svapratichandalakṣyāt
 gāhante tvām praṇatisamayē pāduke ! sābhimānāḥ |
 strīratnānām paribhavavidhau sṛṣṭimātreṇa dakṣām
 nīcaiḥ kartum narasakhmunerūrvaśīmūrujātām || 21.16 ||

svecchākelipriyasahacarīm svaccharatnābhirāmām
 sthāne sthāne nihitacaraṇo nirviśan raṅganāthaḥ |
 sañcārānte saha kamalayā śeṣaśayyādhirūḍhaḥ
 tyaktvā'pi tvām tyajati na punaḥ svapratichandalakṣāt || 21.17 ||

tvāmevaikāmadhigatavataḥ kelisañcārakāle
 pārśve sthitvā vinihitadṛśoḥ pāduke'nanyalakṣyam |
 tvadratneṣu pratiphalitayornityalakṣyaprasādā
 padmābhūmyordiśati bhavatī pādasevām murāreḥ || 21.18 ||

ekāmekah kila niraviśatpāduke ! dvārakāyāṃ
krīḍāyogī kṛtabahutanuḥ ṣoḍaśastrīsahasre |
śuddhe devi ! tvadupanihite bimbato ratnajāle
bhunkte nityaṃ sa khalu bhavatīṃ bhūmikānāṃ
sahasraiḥ || 21.19 ||

haripadanakheṣu bhavatī
pratiphalati tavaitadapi ca ratneṣu |
ucitā mithaḥ padāvani !
bimbapratibimbatā yuvayoḥ || 21.20 ||

|| iti śrīpādukāsahasre bimbapratibimbapaddhatiḥ ekaviṃśī ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||